

**പതിമൂന്നാം കേരള നിയമസഭ
പത്താം സമ്മേളനം**

നക്ഷത്ര ചിഹ്നമിടാത്ത ചോദ്യം നം. 1671

21/01/2014-ൽ മറുപടിയ്ക്ക്

സമഗ്ര പച്ചക്കറി വികസന പദ്ധതി

ചോദ്യം
ശ്രീ. ബെന്നി ബെഹനാൻ
,, കെ. അച്യുതൻ
,, റ്റി. എൻ. പ്രതാപൻ
,, കെ. ശിവദാസൻ നായർ

മറുപടി
ശ്രീ . കെ.പി.മോഹനൻ
(ബഹു. കൃഷിയും മൃഗസംരക്ഷണവും
അച്ചടിയും സ്റ്റേഷനറിയും
വകുപ്പു മന്ത്രി)

എ) സംസ്ഥാനത്ത് സമഗ്ര പച്ചക്കറി വികസന പദ്ധതിക്ക് തുടക്കം കുറിച്ചിട്ടുണ്ടോ; വിശദമാക്കുമോ;

എ) തുടക്കം കുറിച്ചിട്ടുണ്ട്. സംസ്ഥാനത്തെ പച്ചക്കറി കൃഷിയുടെ സമഗ്ര വികസനം ലക്ഷ്യമാക്കി നടപ്പിലാക്കുന്ന പദ്ധതിയാണ് ഇത്. സംസ്ഥാനത്തെ പച്ചക്കറി കൃഷി സുസ്ഥിരമാക്കുക, സുരക്ഷിതമായ പച്ചക്കറികൾ ഉല്പാദിപ്പിക്കുക, പച്ചക്കറിയുടെ ഉല്പാദനം വർദ്ധിപ്പിക്കുക എന്നീ ലക്ഷ്യങ്ങളോടു കൂടിയാണ് ഈ പദ്ധതി നടപ്പിലാക്കുന്നത്. വീട്ടുവളപ്പിലും സ്ഥാപനങ്ങളുടെ വളപ്പിലുമുള്ള കൃഷി, നഗരങ്ങളിലും, മുനിസിപ്പാലിറ്റികളിലും ഗ്രോബാഗ് മുഖേനയുള്ള ടെറസ് പച്ചക്കറി കൃഷി, ക്ലസ്റ്ററുകൾ മുഖേനയുള്ള വാണിജ്യ കൃഷി, തരിശു നിലങ്ങളിലെ പച്ചക്കറി കൃഷി, പച്ചക്കറി ക്ലസ്റ്ററുകളുടെ ഗ്രേഡിംഗ് നടപ്പിലാക്കൽ, ക്ലസ്റ്ററുകളുടെ പച്ചക്കറികളുടെ വിപണനത്തിന് ബ്ലോക്കുതല ഫെഡറേറ്റ് ഓർഗനൈസേഷൻ രൂപീകരിക്കൽ, സൂക്ഷ്മ മൂലകങ്ങളുടെ പ്രദർശനത്തോടും രൂപീകരിക്കൽ, തൈകളുടെ ഉല്പാദനത്തിന് നഴ്സറി സ്ഥാപിക്കൽ, കിഴങ്ങുവർഗ്ഗ വിളകളുടെ വികസനം, മാധ്യമങ്ങൾ വഴിയുള്ള പച്ചക്കറി വിത്തു വിതരണം, വിത്തു വിതരണ യന്ത്രങ്ങൾ വഴിയുള്ള പച്ചക്കറി വിത്തു വിതരണം എന്നീ ഘടകങ്ങളാണ് ഈ പദ്ധതി ഉൾപ്പെടുത്തിയിരിക്കുന്നത്.

ബി) ഇതിന്റെ ഉദ്ദേശ്യ ലക്ഷ്യങ്ങൾ എന്തെല്ലാമാണ്; എവിടെയെല്ലാമാണ് പ്രസ്തുത പദ്ധതി നടപ്പാക്കാനുദ്ദേശിക്കുന്നത്; വിശദമാക്കുമോ;

ബി) സംസ്ഥാന പച്ചക്കറിയുല്പാദനം വർദ്ധിപ്പിക്കുക, അതുവഴി പച്ചക്കറിയിൽ സ്വയം പര്യാപ്തത നേടുക എന്നതാണ് പദ്ധതിയുടെ ഉദ്ദേശലക്ഷ്യം. സംസ്ഥാനത്തൊട്ടാകെ ഈ വർഷം 20851 ഹെക്ടറിൽ അധികമായി പച്ചക്കറികൾ ചെയ്യാനും 252587 ടൺ പച്ചക്കറി ഉല്പാദിപ്പിക്കാനും ഈ പദ്ധതി ലക്ഷ്യമിടുന്നു.

സി) എന്തെല്ലാം സൗകര്യങ്ങളുമാണ് സേവനങ്ങളും സി) സമഗ്ര പച്ചക്കറി കൃഷി വികസന പദ്ധതി പ്രകാരം താഴെപ്പറയുന്ന പ്രവർത്തനങ്ങൾ നടപ്പിലാക്കി വരുന്നു.

പ്രസ്തുത കർഷകർക്ക് നൽകുന്നത്; വിശദമാക്കുമോ?

1. പുരയിടങ്ങളിലെ പച്ചക്കറി കൃഷി പ്രോത്സാഹിപ്പിക്കുന്നതിനായി സ്കൂൾ കുട്ടികൾ മുഖേനയും, കൃഷി ഭവൻ മുഖേനയും 55 ലക്ഷം പച്ചക്കറി വിത്തുകിറ്റുകൾ സൗജന്യമായി നൽകിയിട്ടുണ്ട്. ഇതിനായി പച്ചക്കറി വികസന പദ്ധതിയിൽ നിന്ന് 500 ലക്ഷം രൂപയും ആർ.കെ.വി.വൈ പദ്ധതിയിൽ നിന്ന് 600 ലക്ഷം രൂപയും നൽകിയിട്ടുണ്ട്.
2. മട്ടുപ്പാലിലെ പച്ചക്കറി കൃഷി പ്രോത്സാഹിപ്പിക്കുന്നതിനായി പച്ചക്കറി ചെടികളുടെ 25 ഗ്രോബാഗുകൾ അടങ്ങിയ 2000 രൂപയുടെ യൂണിറ്റ് 1500 രൂപ സബ്സിഡിയോടെ നൽകി വരുന്നു. ഈ വർഷം 28000 ഗ്രോബാഗുകൾ നൽകാനായി 420 ലക്ഷം രൂപ വകയിരുത്തിയിട്ടുണ്ട്. ഇതുവരെ 19743 യൂണിറ്റുകൾ വിതരണം ചെയ്തു കഴിഞ്ഞു. കഴിഞ്ഞ വർഷം നൽകിയ ഗ്രോബാഗുകളെ വീണ്ടും കൃഷി യോഗ്യമാക്കുന്നതിന് ആവർത്തന ചിലവായി 50 ലക്ഷം രൂപ നൽകിയിട്ടുണ്ട്.
3. 2500 വിദ്യാലയങ്ങളിൽ പച്ചക്കറി കൃഷി ചെയ്യുന്നതിനായി ഒരു വിദ്യാലയത്തിന് 4000 രൂപ നിരക്കിൽ 100 ലക്ഷം രൂപയും പ്രവർത്തന ചിലവായി 1000 രൂപ നിരക്കിൽ 40 ലക്ഷം രൂപയും നൽകിയിട്ടുണ്ട്. ജലസേചനത്തിന് 400 പമ്പ് സെറ്റുകൾ വാങ്ങുന്നതിനായി 40 ലക്ഷം രൂപയും നൽകിയിട്ടുണ്ട്. ഇതുവരെ 212 പമ്പ് സെറ്റുകൾ സ്ഥാപിച്ചു കഴിഞ്ഞു. കൂടാതെ പ്രോജക്ട്സ് സ്ഥാനത്തിൽ പൊതു/സ്വകാര്യ സ്ഥാപനങ്ങളിലെ പച്ചക്കറി കൃഷി പ്രോത്സാഹിപ്പിക്കുന്നതിനായി 135 ലക്ഷം രൂപയും നൽകിയിട്ടുണ്ട്. ഇതുവരെ 198 സ്ഥാപനങ്ങളിൽ പച്ചക്കറി കൃഷി തുടങ്ങിയിട്ടുണ്ട്.
4. പച്ചക്കറി ക്ലസ്റ്ററുകൾക്ക് കൃഷി ചെയ്യാനായി ഹെക്ടറിന് 15,000/- രൂപ നിരക്കിൽ സഹായം നൽകുന്നു. 5 ഹെക്ടർ വരുന്ന ക്ലസ്റ്ററിന് 75,000 രൂപ ധനസഹായം ലഭിക്കും. 2490 ക്ലസ്റ്ററുകൾക്കായി 1867.5 ലക്ഷം രൂപ നൽകിയിട്ടുണ്ട്. ഇതുവരെ 1522 ക്ലസ്റ്ററുകൾ കൃഷി തുടങ്ങി കഴിഞ്ഞു. ക്ലസ്റ്ററുകളുടെ അടിസ്ഥാന ചിലവുകൾക്കായി 2100 ക്ലസ്റ്ററുകൾക്കായി 2000 രൂപ നിരക്കിൽ ആകെ

42 ലക്ഷം രൂപ നൽകിയിട്ടുണ്ട്. ക്ലസ്റ്ററുകളിൽ നൂതനമായ പ്രവർത്തനങ്ങൾ നടത്തുന്നതിനായി 42 ലക്ഷം രൂപ നൽകിയിട്ടുണ്ട്.

5. ക്ലസ്റ്ററുകൾക്ക് പമ്പ് സെറ്റ് വാങ്ങാൻ 50% സബ്സിഡി നിരക്കിൽ പരമാവധി 10,000/- രൂപ ധനസഹായമായി നൽകുന്നു. 1720 പമ്പ് സെറ്റുകൾ വാങ്ങുന്നതിന് 172 ലക്ഷം രൂപ നൽകിയിട്ടുണ്ട്. ഇതുവരെ 979 പമ്പ് സെറ്റുകൾ വാങ്ങിക്കഴിഞ്ഞു.

3. ക്ലസ്റ്ററുകൾക്ക് സസ്യ സംരക്ഷണ ഉപകരണങ്ങൾ വാങ്ങാനായി 50% സബ്സിഡി നിരക്കിൽ പരമാവധി 1,500/- രൂപ ധനസഹായം നൽകുന്നു. 1000 സസ്യ സംരക്ഷണ ഉപകരണങ്ങൾ വാങ്ങുന്നതിനായി 15 ലക്ഷം രൂപ നൽകിയിട്ടുണ്ട്. ഇതുവരെ 672 സസ്യ സംരക്ഷണ ഉപകരണങ്ങൾ നൽകിക്കഴിഞ്ഞു.

7. ജില്ലാ തലത്തിലും സംസ്ഥാന തലത്തിലും ഒന്ന്, രണ്ട്, മൂന്ന് എന്നീ സ്ഥാനങ്ങളിൽ എത്തുന്ന വിദ്യാർത്ഥി, വിദ്യാലയം, അധ്യാപകൻ, സ്ഥാപന മേധാവി, പൊതു/സ്വകാര്യ സ്ഥാപനങ്ങൾ, കർഷകൻ, ക്ലസ്റ്റർ, ഉദ്യോഗസ്ഥർ എന്നിവർക്ക് ക്യാഷ് അവാർഡ് നൽകുന്നതിനായി തുക വകയിരുത്തിയിട്ടുണ്ട്.

3. 1316 ഹെക്ടർ തരിശു ഭൂമിയിൽ പച്ചക്കറി കൃഷി ചെയ്യുന്നതിന് ഹെക്ടറിന് 30,000/- രൂപ നിരക്കിൽ ധനസഹായം നൽകുന്നു. ഇതിനായി 394.8 ലക്ഷം രൂപ നൽകുന്നു. ഇതുവരെ 327 ഹെക്ടർ തരിശുനിലത്തിൽ കൃഷി ഇറക്കിയിട്ടുണ്ട്.

3. കർഷകർക്ക് ആവശ്യാനുസരണം വിത്തുകൾ ലഭ്യമാക്കുന്നതിനായി സംസ്ഥാനത്തൊട്ടാകെ 20 വിത്തു വിതരണ യന്ത്രങ്ങൾ സ്ഥാപിക്കുന്നതിനായി 50 ലക്ഷം രൂപ വെജിറ്റബിൾ & ഫ്രൂട്ട് പ്രൊമോഷൻ കൗൺസിലിന് നൽകിയിട്ടുണ്ട്.

10. എ ഗ്രേഡ് പച്ചക്കറി ക്ലസ്റ്ററുകൾക്ക് വികസന സഹായം നൽകുന്നതിനായി 630 ലക്ഷം രൂപ നൽകിയിട്ടുണ്ട്. സംസ്ഥാനത്തൊട്ടാകെ 100 ക്ലസ്റ്ററുകളുടെ വികസനത്തിനായാണ് ഈ തുക നൽകുന്നത്. ഇതിന്റെ പ്രവർത്തനങ്ങൾ പുരോഗമിച്ചു വരുന്നു.

11. സൂക്ഷ്മ മൂലകങ്ങൾ ഉപയോഗിച്ചുള്ള പ്രദർശനത്തോട്ടങ്ങൾ നിർമ്മിക്കുന്നതിന് 30 സെന്റ് വീതമുള്ള പ്രദർശനത്തോട്ടങ്ങൾക്ക് 12000 രൂപ ധനസഹായം നൽകുന്നു. ആകെ 450 പ്രദർശനത്തോട്ടങ്ങളാണ് നിർമ്മിക്കുന്നത്. 100 ലക്ഷം രൂപ നൽകിക്കഴിഞ്ഞു.

- 12. ക്ലസ്റ്ററുകളിലെ കർഷകർക്ക് ഉല്പന്നങ്ങളുടെ സംഭരണത്തിനും വില്പനയ്ക്കും സഹായം നൽകുന്നതിനായി ബ്ലോക്കുതല ഫെഡറേറ്റഡ് ഓർഗനൈസേഷനുകൾ രൂപീകരിക്കുന്നതിനും മറ്റു പ്രവർത്തനങ്ങൾക്കുമായി 200 ലക്ഷം രൂപ നൽകിയിട്ടുണ്ട്. സംസ്ഥാനത്തെ 20 ബ്ലോക്കുകളിലായി ഇത്തരം ഓർഗനൈസേഷനുകൾ രൂപീകരിക്കുന്നതിനുള്ള പ്രവർത്തനങ്ങൾ പുരോഗമിച്ചു വരുന്നു.
- 13. ബ്ലോക്കുതലത്തിൽ ഹൈടെക് നഴ്സറികൾ (500 ചതുരശ്ര മീറ്റർ) സ്ഥാപിക്കുന്നതിനായി 75 ലക്ഷം രൂപ നൽകിയിട്ടുണ്ട്. പത്തനംതിട്ട ഒഴികെയുള്ള മറ്റു ജില്ലകളിലായി 15 നഴ്സറികൾ സ്ഥാപിക്കുന്നതിനുള്ള പ്രവർത്തനങ്ങൾ നടന്നു വരുന്നു.
- 14. കിഴങ്ങു വർഗ്ഗ വിളകളുടെ വികസനത്തിനായി 150 ലക്ഷം രൂപ നൽകിയിട്ടുണ്ട്. ദേശീയ കിഴങ്ങുവിള ഗവേഷണ കേന്ദ്രം (സി.റ്റി.സി.ആർ.ഐ) മുഖേന മരച്ചീനി, കാച്ചിൽ, ചേന എന്നിവയുടെ വിത്തുകൾ നൽകാനുള്ള പ്രവർത്തനങ്ങൾ നടന്നു വരുന്നു. മലപ്പുറം കാസർഗോഡ്, പാലക്കാട്, കൊല്ലം എന്നീ ജില്ലകളിലാണ് ഈ പദ്ധതി നടപ്പിലാക്കുന്നത്.
- 15. മാധ്യമങ്ങൾ മുഖേന പച്ചക്കറി വിത്തുകൾ വിതരണം ചെയ്യുന്നതിനായി കേരള വിത്തു വികസന അതോറിറ്റിയ്ക്ക് 100 ലക്ഷം രൂപ നൽകിയിട്ടുണ്ട്. മലയാള മനോരമ പ്രസിദ്ധീകരണങ്ങൾ വഴി 4 ലക്ഷം പച്ചക്കറി വിത്തു കിറ്റുകളും മാതൃഭൂമി വഴി 1 ലക്ഷം പച്ചക്കറി വിത്തു കിറ്റുകളും വിതരണം ചെയ്തിട്ടുണ്ട്.


 സെക്ഷൻ ഓഫീസർ